



Qorti tal-Appell Kriminali

Onor. Imhalled Consuelo Scerri Herrera, LL.D., Dip Matr., (Can)

Appell Nru: 324 / 2019

Il-Pulizja

Spettur Chris Pullicino

Spettur James Grech

Vs

Kurt Amato

Illum 1 ta' Settembru, 2020

Il-Qorti,

Rat l-akkuzi dedotti kontra Kurt Amato detentur tal-karta tal-identita' Maltija bin-numru 44797M, akkuzat quddiem il-Qorti tal-Magistrati (Malta) talli:

Nhar is-23 ta' Settembru, 2013 u fix-xhur ta' qabel din id-data, f'dawn il-Gzejjer, b'diversi atti maghmulin fi zminijiet differenti li jiksru l-istess disposizzjoni tal-Ligi u li gew maghmula b'rizoluzzjoni wahda u cioe:

Talli nhar it-23 ta' Settembru 2013 xi hin wara nofs in nhar gewwa l-lokalita ta' Tas-Sliema ikkomettew serq ta' camera tar-ritratti tad-ditta Nikon liema serq hu aggravat bil-vjolenza numerika u bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u

ghoxrin euro u sebgha u tletin centezmu (€2,329.37) u sar ghad dannu ta' persuna/i mhux maghrufa;

U aktar talli nhar it-23 ta' Settembru 2013 ghall-habta ta' 15:15 hrs gewwa l-lokalita' ta' Tas-Sliema ikkomettew serq ta' basket minn hdejn il-bahar kontenenti diversi affarijiet fosthom nuccalijiet tal-vista, cards u cwievet liema serq hu aggravat bil-vjolenza numerika u bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha, u tletin centezmu (€2,329.37) u sar ghad dannu ta' Tadeusz Lisiakiewicz ta' nazzjonalita' Irlandiza u/jew persuna/i ohra;

Lil Kurt Amato, Omissis u Omissis 2 wahidhom akkuzati wkoll:

Talli nhar it-23 ta' Settembru 2013 ghall-habta ta' 16:00 hrs gewwa l-lokalita' ta' tas-Sliema ikkonmettew serq ta' basket minn hdejn il-bahar kontenenti diversi affarijiet fosthom cavetta elettronika tal-vettura, flus kontanti, diversi dokumenti, credit cards u nuccali liema serq hu aggravat bil-vjolenza numerika u bil-valur ta' aktar minn mitejn u tnejn u tletin euro u erbgha u disghin cenezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Natasha Bugeja ta' nazzjonalita' Maltija u/jew persuna/i ohra;

Lil Kurt Amato, Omissis 1 u Omissis 2 wahidhom akkuzati wkoll:

Talli nhar il-11 t' Awissu 2013 ghall-habta ta' 12:00 hrs gewwa l-lokalita' ta' Tas-Sliema ikkomettew serq ta' basket minn hdejn il-bahar kontenenti diversi affarijiet fosthom hwejjeg, apparat tal-computer u flus kontanti liema serq hu aggravat bil-vjolenza numerika u bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Jovan Rodriguez ta' nazzjonalita' Franciza u/jew persuna/i ohra;

U aktar talli nhar il-11 t' Awissu 2013 għall-habta ta' 13:30 hrs gewwa l-lokalita, ta' Tas-Sliema ikkomettew serq ta' basket minn hdejn il-bahar kontenenti diversi affarijiet fosthom hwejjeg, charger tal-Apple Iphone u flus, kontanti liema serq hu aggravat bil-vjolenza numerika u sar għad dannu ta' Sophie Widmer ta' nazzjonalita' Svediza u/jew persuna/i ohra;

U aktar talli nhar l-1 ta' Settembru 2013 għall-habta ta' 12:30 hrs gewwa l-lokalita' ta' Tas-Sliema ikkomettew serq ta' basket minn hdejn il-bahar kontenenti diversi affarijiet fosthom flus kontanti u passport liema serq hu aggravat bil-vjolenza numerika u sar għad-dannu ta' Marisa Calleja ta' nazzjonalita' Maltija u/jew persuna/i ohra;

Lil Omissis 2 u Omissis 1 wahidhom akkuzati wkoll:

Talli nhar il-25 t' Awissu 2013 għall-habta ta' 14:00hrs gewwa l-lokalita' ta' tas-Sliema ikkomettew serq ta' zewg basktijiet minn hdejn il-bahar kontenenti diversi affarijiet fosthom nuccali tal-vista u xigamani liema serq hu aggravat bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar għad dannu ta' Ina Brack u Alexander Brack ta' nazzjonalita Germaniza u/jew persuna/i ohra;

U aktar talli nhar il-25 t'Awissu 2013 għall-habta ta' 16:30 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom camera tad-ditta Nikon Cooplix u cellulari tad-ditta LG liema serq hu aggravat bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar għad dannu ta' Claudia Sardanelli ta' nazzjonalita' Taljana u/jew persuna/i ohra;

U aktar talli nhar il-25 t'Awissu 2013 ghall-habta ta' 16:15 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom flus kontanti, gojjellerija zewg telefons cellulari u dokumenti ohra liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Violaine Prevost ta' nazzjonalita' Svediza u/jew persuna/i ohra;

U aktar talli nhar il-25 t'Awissu 2013 ghall-habta ta' 16:30hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom telefon cellulari tad-ditta Sony Experia, kartiera u diversi dokumenti liema serq hu aggravat bil-vjolenza numerika u bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Mateusz Krzysztof Wojdak ta' nazzjonalita' Pollakka u/jew persuna/i ohra;

Talli nhar it-21 ta' Settembru 2013 ghall-habta ta' 14:00 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom cwievet, telefon cellulari u dokumenti ohra liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Christa Ilona Lubbers ta' nazzjonalita' Germaniza u/jew persuna/i ohra;

Talli nhar it-22 ta' Settembru 2013 ghall-habta ta' 13:00 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom telefon cellulari u flus kontanti u dokumenti ohra liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu

(€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Daniel Brunnhuber ta' nazzjonalita' Germaniza u/jew persuna/i ohra;

Talli nhar it-22 ta' Settembru 2013 ghall-habta ta' 13:00 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom telefon cellulari u cwievet liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Paola Carugno ta' nazzjonalita' Taljana u/jew persuna/i ohra;

Talli nhar it-22 ta' Settembru 2013 ghall-habta ta' 17:30 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom telefon cellulari, kartiera, hwejjeg u flus kontanti liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' Kevin Dzeubuka minn Giorgia u/jew persuna/i ohra;

Lil Omissis 1 wahdu nakkuzah ukoll;

Talli nhar id-9 ta' Lulju 2013 ghall-habta ta' 17:00 hrs gewwa l-lokalita' ta' tas-Sliema ikkommetta serq ta' basket minn hdejn il-bahar kontenenti diversi affarijiet fosthom nuccalijiet, hwejjeg, dokumenti, kartiera u cwievet liema serq hu aggravat bil-valur ta' aktar minn mitejn u tnejn u tletin euro u erbgha u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar ghad dannu ta' David Lehnard ta' nazzjonalita' Germaniza u/jew persuna/i ohra;

Talli nhar it-23 ta' Lulju 2013 għall-habta ta' 15:30 hrs gewwa l-lokalita' ta' tas-Sliema ikkommetta serq ta' basket minn hdejn il-bahar kontenenti diversi affarijiet fosthom zewg telefons cellulari, flus kontanti, u camera tar-ritratti, liema serq hu aggravat bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar għad dannu ta' Teodora Olajos ta' mill-Ungerija u/jew persuna/i ohra;

Talli nhar it-13 ta' Settembru 2013 għall-habta ta' 13:40 hrs gewwa l-lokalita' ta' tas-Sliema ikkommettew serq ta' basket minn hdejn il-bahar kontenenti diversi affarijiet fosthom telefon cellulari tad-ditta Apple u camera tar-ritratti tad-ditta Sony liema serq hu aggravat bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar għad dannu ta' Elzbieta Maria Adamska ta' nazzjonalita' Pollakka u/jew persuna/i ohra;

Talli nhar it-22 ta' Settembru 2013 għall-habta ta' 12:15 hrs gewwa l-lokalita' ta' tas-Sliema ikkommetta serq ta' basket minn hdejn il-bahar kontenenti diversi affarijiet fosthom telefon cellulari nuccalli u cwievet liema serq hu aggravat bil-valur ta' aktar minn mitejn u tnejn u tletin euro u erbgħa u disghin centezmu (€232.94) izda mhux aktar minn elfejn tliet mija u disgha u ghoxrin euro u sebgha u tletin centezmu (€2,329.37) u sar għad dannu ta' Gintare Cirbaite mill-Lithuania u/jew persuna/i ohra;

Lil Omissis u Kurt Amato akkuzati wkoll;

Talli fl-istess data, hin, lok u cirkostanzi, kisru il-provedimenti tal-artiklu 7 tal-Kap 446 tal-Ligijiet ta' Malta ta' sentenza datata 3 ta' Settembru 2013 fejn huma kienu gew misjuba hatja ta' reat u lliberati bil-kundizzjoni li ma jagħmlux reat iehor fi zmien tlett snin u 100 siegħa ta' xogħol fil-komunita kull wiehed;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, ta' nhar l-31 ta' Lulju, 2017, fejn il-Qorti filwaqt li fil-konfront ta' Kurt Amato astjenit milli tiehu konjizzjoni ulterjuri tal-imputazzjoni li kiser l-ordni ta' probation impost fuqu billi huwa diga' gie trattat ghal tali ksur permezz ta' sentenza tal-25 ta' Mejju 2015, wara li rat l-artikoli 18, 37, 261(a), 261(c), 262(1)(b), 267, 277(a), 279(a), 280(2) tal-Kapitolu 9 tal-Ligijiet ta' Malta fuq ammissjoni sabet lill-imputati hatja tal-imputazzjonijiet migjuba fil-konfront taghhom. Inkwantu ghal Kurt Amato bl-applikazzjoni tal-artikolu 7 tal-Kapitolu 446 tal-Ligijiet ta' Malta poggiet lill-istess Kurt Amato taht Ordni ta' Probation ghal zmien tlett (3) snin millum skont il-kundizzjonijiet elenkati fid-digriet moghti kontestwalment li jiffirma parti integrali minn din is-sentenza.

Inkwantu ghal Omissis bl-applikazzjoni tal-artikolu 7 tal-Kapitolu 446 tal-Ligijiet ta' Malta poggiet lill-istess Omissis taht Ordni ta' Probation ghal zmien tlett (3) snin millum skont il-kundizzjonijiet elenkati fid-digriet moghti kontestwalment li jiffirma parti integrali minn din is-sentenza.

Inoltre' in vista li din il-Qorti sabet lill-imputat Omissis hati tal-imputazzjoni ta' ksur tal-ordni ta' probation maghmula mill-Qorti tal-Magistrati (Malta) bhala Qorti ta' Gudikatura Kriminali fit-3 ta' Settembru 2013, wara li rat l-artikoli 7, 21, 22 u 23(1)(a) tal-Kapitolu 446 tal-Ligijiet ta' Malta trattat mal-hati ghall-imputazzjonijiet li dwarhom hu kien tpogga taht tali ordni, daqs li kieku ghadu kemm gie dikjarat hati minn jew quddiem din il-Qorti ghal dawk l-imputazzjonijiet, u filwaqt li ghal kull buon fini kkonfermat l-htija fir-rigward tal-imsemmija imputazzjonijiet, irrevokat l-ordni ta' probation ordnat bis-sentenza imsemmija u wara li rat l-artikoli 18, 37, 261(a)(c), 262, 267, 279(a) u 280(2) tal-Kapitolu 9 tal-Ligijiet ta' Malta ikkundannat lill-hati Omissis ghal hlas ta' multa ta' tmien mitt euro (€800) li ghandhom jithallsu fi zmien sena millum. F' kaz li tali multa ma tithallasx il-bilanc jigi konvertit fi prigunerija.

Astjeniet milli tiehu konjizzjoni tal-imputazzjoni ta' ricettazzjoni indikata fin-nota ta' rinviyu għall-gudizzju.

Il-Qorti spjegat lill-hatja bi kliem car u li jinftiehem il-konsegwenzi jekk iwettqu reat iehor waqt il-perjodu operattiv ta' din is-sentenza.

Ordnat notifika ta' din is-sentenza lid-Direttur tal-Ufficcju tal-Probation u Parole.

Rat ir-rikors tal-Ufficjal tal-Probation Rona Custo ipprezentat fid-19 ta' Dicembru, 2017 li bia għamlet denunzja ia termini tal-artikolu 21 tal-Kapitolu 446 tal-Ligijiet ta' Malta fil-konfront ta' Kurt Amato u fejn infurmat lil Qorti bis-segwenti:

'1. Illi bis-sentenza msemmija hawn fuq kienet appuntata Ufficjal tal-Probation ta' Kurt Amato detentur tal-karta tal-identita' 44797(M) u residenti fil-fond binja tal-Mensija, Ent D, Flt 3, Triq l-24 ta' Ġunju, San Gwann;

2. Illi Kurt Amato qiegħed jonqos milli jzomm ruħu f'kuntatt mal-Ufficjal tal-Probation skont id-direttivoi mogħtija lilu;

3. Illi Kurt Amato għandu l-vizzju tal-logħob tal-ażżard u qiegħed jonqos li jzomm mal-pjan ta' kura mfassal għalih rigward din il-problema;

4. Illi Kurt Amato fis-7 ta' Novembru, 2017 ammetta li għamel użu mill-kannabis iżda minħabba li naqas li jissottometti ruħu għal testijiet tal-urina matul din l-Ordni ta' Probation ma kienx possibbli jiġi eskluż l-użu ta' sustanzi lleċiti oħra;

5. Illi minħabba li l-imsemmi naqas milli jzomm ruħu f'kuntatt mal-Ufficjal tal-Probation mhux qed ikun possibbli li ssir is-superviżjoni neċessarja li hi parti integrali mill-Ordni tal-Probation.'

Rat id-decizjoni tal-Qorti tal-Magistrati bhala Qorti ta' Gudikatura Kriminali tat-18 ta' Novembru, 2019, fejn il-Qorti, wara li rat l-artikolu 21 tal-Kap 446 tal-Ligijiet ta' Malta u regghet rat l-artikoli 18, 37, 261(a), 261(c), 262(1)(b), 267, 277(a), 279(a), 280(2) tal-Kapitolu 9 tal-Ligijiet ta' Malta, trattat ma' Kurt Amato għar-reati li tagħhom instab hati fil-31 ta' Lulju 2017 daqs li kieku għadu kemm gie dikjarat hati u filwaqt li kkonfermat is-sejbien ta' htija kif jirrizulta minn dik l-imsemmija sentenza, ikkundannatu għal tmintax-il (18) xahar prigunerija.

Inoltre' ordnat notifika ta' din is-sentenza lid-Direttur tal-Ufficju tal-Probation u Parole.

Rat ir-rikors tal-appellant Kurt Amato minnu pprezentat fl-4 ta' Dicembru, 2019, fejn talab lil din il-Qorti joghgobha tvarja s-sentenza appellata, b'dan li filwaqt illi tikkonfermaha f'dik il-parti taghha fejn id-denunzjat instab hati talli kiser il-kundizzjonijiet tal-Ordni tal-Probation tal-31 ta' Lulju 2017, tirriforma s-sentenza in kwantu piena, u minflok tinghata piena aktar miti, ekwa u gusta skond il-kaz.

Rat l-atti u d-dokumenti kollha.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti li hija wahda konsistenti f'divesi 'convictions uhud minnhom gew registrati fil-mori ta dawn il-proceduri.

Rat illi l-aggravju tal-appellant ghas-sentenza moghtija huwa is-segwenti:

Illi l-esponenti ma huwiex qed jappella mid-decizzjoni tal-Qorti tal-Magistrati tat-18 ta' Novembru 2019 f'dik il-parti taghha in kwantu sabet illi l-esponenti kiser il-kundizzjonijiet tal-Ordni tal-Probation. L-esponenti però intavola dan l-appell ghaliex umilment ikkontenda li l-piena li giet imposta kellha tkun wahda aktar miti ghar-ragunijiet li ser jitressqu l-quddiem f'dan l-umili appell, u kwindi l-aggravju tieghu huwa limitat dwar il-piena.

Illi maghmulha din il-kjarifika l-esponenti minghajr ma pprova jpingi abjad dak li huwa iswed jew vice versa, jew igib fix-xejn in-nuqqasijiet tieghu, ippuntwalizza bir-rispett però, li kif del resto kkonfermat il-Qorti tal-Magistrati fid-decide taghha, in-nuqqas tal-esponenti li wassal ghal kaz in kwistjoni jinkwadra taht l-artikolu 21 tal-Kap 446 tal-Ligijiet ta' Malta li jitkellem dwar ksur tal-kundizzjonijiet tal-Ordni tal-

Probation, u ma jinkwadrax taht l-artiklu 23 tal-Kap 446 tal-Ligijiet ta' Malta li jitratta sejbien ta' htija ohra matul il-perjodu tal-Probation.

Gie rilevat li din id-distinzjoni saret mhux biex l-esponenti jipprova jinheba wara subghajh, izda biss biex jippuntwalizza distinzjoni li anke l-legislatur kien gharaf li ghandu jiddistingwi tant li z-zewgt sitwazzjonijiet huma trattati f'artikoli differenti tal-ligi, u jgibu magghom effetti differenti.

Illi l-artikolu 21(2) tal-Kap 446 tal-Ligijiet ta' Malta li huwa applikabbli ghall-kaz odjern jistipola li:

“(2) Jekk jiġi ppruvat għas-sodisfazzjon tal-qorti, li min ikun taht probation jkun naqas milli jħares xi htieġa ta' sanzjoni fil-komunità, dik il-qorti tista' mingħajr preġudizzju għat-tkomplija tas-sanzjoni, twaħħal il-ħati ammenda ta' mhux iżjed minn mitejn u tnejn u tletin euro u erbgħa u disgħin ċenteżmu (232.94), jew tista' tittratta ma' min ikun taht probation, għar-reat li dwaru tkun saret is-sanzjoni komunitarja, b'kull mod kif il-qorti tista' tittratta lill-ħati li kieku kien għadu kemm ġie dikjarat ħati minn jew quddiem dik il-qorti għal dak ir-reat.”

Dan l-istess artikoli juri bir-rispett kif il-legislatur f'dan il-kaz kien qieghed jikkontempla sitwazzjoni fejn, nonostante li l-denunzjat jikser xi ordni tal-probation, tali denunzjat xorta wahda jkollu c-cans li jinghata ammenda ta' €232.94 bhal piena minflok karcerazzjoni effettiva.¹

Dan kollu juru allura kif il-legislatur ma kienx lest li jillimita u jirristringi c-cans ta' riabilitazzjoni ta' persuna li tikser ordni ta' probation, u huwa f'dan l-isfond li l-esponenti qed iressaq dan l-arrgavju tieghu.

¹ Ghalkemm, ovvjament, b'lealtà lejn il-Qorti jidher car ukoll illi l-Qorti ghandha d-diskrezzjoni u bl-ebda mod ma hija prekluzja legalment milli timponi piena karcerarja effettiva.

L-esponenti fehem u apprezza li l-Ewwel Qorti tat cans lill-esponenti billi ma ddecidietx d-denunzja mill-ewwel, u jifhem ukoll illi jidher li l-isforzi li ghamel matul dak iz-zmien kollu kienu zghar wisq u forsi xi ffit tardivi.

Madanakollu, l-esponenti zied bl-ikbar umiltà li filwaqt li jista' jkun li dan huwa kaz fejn l-appellanti innifsu induna tard wisq bil-problemi li huwa kellu, huwa umilment jissottometti però li una volta li gie konsapevoli tal-problemi li ghandu u ghamel progress ghalkemm zghir, huwa ghandu jinghata l-ahhar opportunità li johrog mill-vizzji li huwa mahkum minnhom, u jinghata piena li tghin fir-riabilitazzjoni tieghu minflok piena karcerarja. Illi l-esponenti ma huwiex jipprova jallega li f'daqqa mill-lejl ghan-nar huwa biddel hajtu, però qed jiddikjara li fl-ahhar huwa ma ghadux *in denial* u gharaf li ghandu l-problemi u li jrid jindirrizhom serjament, u konsegwentament ghandu jkun temperament fil-piena li taghti l-ahhar cans lill-esponenti.

Illi in sostenn tal-premess, infatti l-esponenti b'responsabilità illimita dan l-umili appell tieghu ghall-piena, u bl-ebda mod ma huwa qed jikkontesta l-mertu tad-denunzja ghaliex jaf u jaghraf li zbalja u li ghandu problema ta' vizzju li jrid jindirizza qabel ma jkun tard wisq. Izid però illi l-fatt li illum gharaf li zbalja u li tilef opportunità, huwa digà pass ta' ggant il-quddiem ghaliex issa lest li jibda jistinka biex johrog mill-vizzji minn jeddu, u mhux semplicement ghax hekk ordnat mill-Qorti.

Illi fid-dawl tal-premess, l-esponenti umilment irrileva li huwa ghandu jinghata l-ahhar opportunità b'dan li l-piena moghtija ghandha tkun wahda mhux ta' prigunerija effettiva, izda piena ohra li tkompli tghin lill-esponenti una volta li jidher li ghalkemm forsi tard, l-esponenti qed jiehu inizzjattiva hu stess biex jghin lilu nnifsu jeghleb il-vizzji

Illi in sostenn ta' dan l-umili aggravju tieghu dwar il-piena l-esponent ghamel umili referenza ghall-fatt illi filwaqt li bniedem li instab hati ta' reat ghandu ihallas ta' ghemilu, dan kollu ghandu jsir b'bilanc ukoll lejn ir-riabilitazzjoni tal-hati.

L-esponenti, rega' sottometta illi huwa ma huwiex qieghed iressaq dan l-aggravju sabiex b'xi mod jipprova jiggustifika kwanlunkwe ksur ta' ligi, madanakollu, però, bl-umiltà kollha jissottometti, illi ghalkemm huwa naqas milli jottempra ruhu mal-ordni tal-probation, u l-isforzi li ghamel ricentament ma jidhirx li kienu bizzejjed ghall-Ewwel Onorabbli Qorti biex tikkunsidra piena ohra mhux karcerarja, mill-banda l-ohra lanqas ma jidher li l-esponenti huwa "*beyond redemption*". Huwa jemmen illi speċjalment wara l-isforzi zghar u l-fatt li issa minn jeddu jaf u jixtieq illi jrid jehles mill-vizzji li hakmuh, huwa ma huwiex il-kandidat li f'kaz ta' htija ghandu bil-fors u awtomatikament jinghata piena karcerarja effettiva.

Fl-umili fehma tieghu, l-esponenti sottometta illi f'kaz ta' htija huwa ghandu jinghata sentenza li filwaqt illi tissalvagwardja s-socjetà u tagixxi bhala deterrent, mill-banda l-ohra tghin fir-riforma tal-imputat. Huwa biss jekk l-imputat jigi riformat, u moghti l-ghajnuna li eventwalment jitnaqqas drastikament ic-cans ta' recidività, b'dan li jinghata cans sabiex filwaqt illi jirrifirma lilu nniffsu, jaghti u jpatti lura lis-socjetà, anke jekk ikun il-kaz b'xoghol fil-komunità.

Illi inghad ukoll illi nonostante li xi kultant wiehed jista' jdum xi ffit biex jerga' jidritta ruhu, u jimxi fit-triq it-tajba, meta persuna fl-ahhar turi li tixtieq taghmel tentattivi serji biex tirrifirma ruha hija ghandha tigi moghtija opportunità biex taghmel dan. In *poche parole* l-appellanti jissottometti illi jekk tkun infethet tieqa ta' opportunità ghal riforma ghaliex fl-ahhar gie konxju u accetta li ghandu problema, mhux ta' min jaghlaq dik it-tieqa billi l-appellanti jintbaghat il-habs.²

Dan speċjalment tenut kont tal-fatt li l-esponenti ghalkemm ufficjalment adult, huwa zaghzugh, u meta gew kommessi r-reati li ghalihom huwa kien inghata l-ordni ta' probation huwa kien ghad kellu biss 16-il sena. Dan mhux qed jinghad biex dak li

² *Il-Pulizija vs Ritmar Hatterly et.*, deciza mill-Qorti tal-Appell nhar id-9 ta' Ottubru 2008. Vide wkoll *il-Pulizija vs Glenn Neil Scicluna et.*, deciza mill-Qorti tal-Appell nhar is-27 ta' Marzu 2014 fejn il-Qorti biddlet sentenza ta' habs effettiv ghal sentenza ta' prigunerija sospiza wara li rriteniet li: "*Din il-Qorti taghmilha cara illi ma tantx ghandha simpatiji ma' persuni illi ikkommettew reati minhabba "a warped sense of priorities" bhalma urew manifestament l-appellanti. Din il-Qorti però mhiex sejra twarrab il-konkluzjonijiet tal-probation officer aktar u aktar meta jidher illi l-appellanti irrealizzaw l-izball taghhom, hemm stabilità f'hajjithom u mhumiex aktar ta' theddida ghas-socjetà.*"

jkun jimminimizza l-gravità tar-reati izda biss in sostenn tal-argument li jekk hemm xaqq ta' dawl ghal riabilitazzjoni dan ic-cans ghandu jigi kkultivat, bit-tama li l-appellanti j'din l-eta' zaghzugha jitbieghed darba ghal dejjem mill-problemi u jkun investment ghal tul il-hajja kollha li fadallu.

Illi b'rabta ma' dan l-aggravju dwar il-piena, l-esponenti jaghmel referenza wkoll ghal numru ta' sentenzi tal-appell fejn il-Qorti biddlu pieni ta' habb effettiv ghal pieni ohra, jew irriducew il-piena, jew inkella fejn Qorti tal-Magistrati ma imponietx piena ta' prigunerija propju ghaliex taw l-opportunità lill-appellanti li jirrifirma ruhu wara li raw rizultati pozittivi. Illi ftit minn dawn is-sentenzi kienu:

- ✓ *Il-Pulizija vs Dennis Portelli et.* deciza mill-Qorti tal-Appell 26/11/09;
- ✓ *Il-Pulizija vs Duranovic Coreschi*, deciza mill-Qorti tal-Appell fl-14/09/10;
- ✓ *Il-Pulizija vs George Farrugia*, deciza fil-Qorti tal-Appell nhar it-18/01/01
- ✓ *Il-Pulizija vs Grezzju sive Horace Cassar* deciza mill-Qorti tal-Magistrati fis-7/08/02, fejn hanwhekk il-Qorti anke ghamlet referenza ghal giurisprudenza ohra u dottrina dwar l-iskop tal-piena;
- ✓ *Il-Pulizija vs John Farrugia*, deciza mill-Qorti tal-Appell Kriminali fil-25/04/06;
- ✓ *Il-Pulizija vs Charlot Aquilina*, deciza mill-Qorti tal-Magistrati fis-7/11/08;
- ✓ *Il-Pulizija vs Eusebio Busuttil*, deciza mill-Qorti tal-Appell nhar 27/03/2012, fejn l-imputazzjonijiet kienu dwar ricetazzjoni, u l-imputat kien recidiv wara li kien inghata zewgt sentenzi ta' habb effettiv, u nonostante ciò, il-Qorti ma imponietx sentenza ta' habb effettiv izda minflok ordnatlu li jaghmel xoghol fil-komunità;
- ✓ *Il-Pulizija vs Bushra Triganza*, deciza mill-Qorti tal-Appell Kriminali fis-27 ta' Novembru 2014;

Fid-decizzjoni tal-Ewwel Qorti gie ritenut li l-isforzi ma kienux notevoli bizzejjed biex il-Qorti taghtih cans iehor, madanakollu, huwa talab illi in sostenn ta' dan l-

aggravju tal-piena, jitolgħu jixhdu r-rapprezentanti tal-ghaqdiet u l-agenziji li magħhom ser ikun qiegħed jahdem minn jeddu sabiex jegħleb il-vizzji sabiex dawn ikunu jistgħu jikkonfermaw l-progress o meno tal-appellanti.

L-esponenti konvint illi jekk, u una volta, jigi awtorizzat illi jressaq tali rapprezentanti professjonisti sabiex jixhdu dwar l-andament tal-esponenti pendenti l-mori tal-appell, dawn ser ikunu qed jikkonfermaw li l-andament huwa wieħed li jimmerita l-ahhar cans.

Illi fl-ahhar lok, u b'mod partikolari minhabba li jidher li l-ikbar problema hija dik tad-droga, l-esponenti jagħmel ukoll umili referenza għall-Kap 537 tal-Ligijiet ta' Malta, fejn jidher bic-car li l-legislatur għamel enfazi fuq il-fatt li kull min għandu problema tad-droga għandu jingħata c-cans li jirriabilita ruhu. Illi din l-osservazzjoni għandha tapplika iktar u iktar fil-kaz odjern, fejn dak li wassal għall-kaz odjern ma huwiex kundanna ta' reat iehor waqt il-perjodu tal-probation, izda nuqqas ta' osservanza tal-kundizzjonijiet tal-istess ordni tal-probation - liema nuqqas ta' osservanza huwa primarjament minhabba li l-esponenti kien mahkum mill-vizzju tad-droga.

Illi c-cans li persuna għandha tingħata biex tirriabilita ruhha kien wieħed mill-għanijiet principali li ssemmev meta kien qed jigi diskuss l-Kap 537 tal-Ligijiet ta' Malta, l-Att dwar id-Dipendenza tad-Droga (Trattament mhux prigunerija). In-konnessjoni mal-premess intqal li:

“La tidhol fis-seħħ din il-liġi se nkunu qegħdin hemmhekk biex nġinu lil dawok il-persuni li jridu jorġu mill-vizzju u se nibqgħu nkunu paċenzjuzi magħhom anke jekk l-ewwel darba jgħidulek le jew jipprova imma jizolqu. Irridu nibqgħu nġinuhom sakemm jorġu mill-vizzju.”³

“Fl-ahhar snin sibna ruhna konvinti aktar minn qatt qabel li rridu nħarsu lejn il-persuna li tabbuza mid-drogi bhala bniedem bi problemi aktar milli bhala kriminal. Jigifieri rridu nħarsu lej bhala persuna li għandha bzonn l-għajnuna tagħna qabel il-kastig, persuna li għandha bzonn tigi riabilitata u

³ It-Tnax-il Parlament, Seduta Nru 220, It-Tlieta, 9 ta' Dicembru, 2014. Sottolinear tal-esponenti.

rijintegrata fis-soċjetà aktar milli prigunerija u sekluzjoni u allura esklużjoni soċjali.”⁴

In oltre fil-*White Paper* intitolata – *Riforma tal-Ligijiet dwar id-Drogi tal-Abbuż*⁵ deher car li gie accetat li l-użu personali tad-droga hija problema ta' sahha u problema soċjali u mhux biss problema kriminali u kwindi għal darb'ohra terga' tohrog l-enfazi fuq ir-riabilitazzjoni izjed mill-inkarcerazzjoni. L-istess *White Paper* infatti tistipola li:

“Il-Goern jemmen li m'għandniex nibqgħu nħarsu lejn l-użu personali ta' drogi tal-abbuż unikament bħala reat u minflok inħarsu lejn l-użu ta' drogi tal-abbuż bħala xi haġa li tista' twassal għall-addiction u għalhekk għandha tiġi kkunsidrata bħala problema tas-sahha. M'għandniex nibqgħu nikkastigaw nies dipendenti fuq id-drogi. Minflok għandna nghinuhom biex nassiguraw li jkollhom aktar aċċess għal trattament li jkun ibbażat fuq evidence-based treatment tad-droga.

Diġa' saru stqarrijiet importanti f'dan is-sens mill-Ministeru għall-Politika Soċjali u din hija haġa pożittiva mmens. Dan l-approċċ ikun ifisser tnaqqis fl-inkarċerazzjoni u żvilupp ta' mekkanizmi alternattivi biex jittrattaw ma' ħabsin li jabbużaw mid-droga. Dan l-approċċ wara kollox huwa appoġġjat mill-konvenzjonijiet tad-droga tal-Ġnus Magħquda, b'mod partikolari mill-UN Standard Minimum Rules for Non-custodial Measures (the Tokyo Rules), u aktar reċentement mill-International Narcotics Control Board (INCB), li enfasizzaw il-prinċipju ta' proporzjonalità li għandha tiġi applikata għal reati ta' pussess personali, ix-xiri, il-kultivazzjoni u l-użu “bħala alternattiva sħiħa għall-kundanna u l-kastig” għal dawn it-tipi ta' reati.”⁶

Ovvjament l-esponenti jgħdi li ma siltitx il-premess, biex jiskuza jew jiggustifika l-vizzju tiegħu u l-konsegwenti ksur tal-ordni tal-Probation, izda qieghed jargumenta

⁴ It-Tnax-il Parlament, Seduta Nru 222, It-Tnejn, 15 ta' Diċembru, 2014. Sottolinear tal-esponenti.

⁵ Lulju 2014 -

https://meae.gov.mt/en/Public_Consultations/MJCL/Pages/Consultations/drugdecriminalisation.aspx

⁶ Pagna 11

bir-rispett li anke l-premess ghandu jimmilita favur piena iktar miti ghaliex: fl-ewwel lok, jidher car li jekk bniedem ghandu vizzju tad-droga, il-habs ma huwiex necessarjament, anzi hafna drabi ma huwiex, l-ambjent gust li fih wiehed jeghleb il-vizzju; u fit-tieni lok, li jekk ikun hemm xaqq ta' dawl li juri xewqa genwina, ghalkemm forsi tardiva, ta' riabilitazzjoni, ikun fl-interess mhux biss tal-persuna vizzjata, izda wkoll tas-socjeta' in generali li tali xaqq ta' dawl ma jigix mitfi ghaliex persuna riabilitata fis-socjeta' ifisser kaz inqas ta' recidivita'.

Illi konsegwentament, una volta li l-ligi stess fl-artikolu 21 tal-Kap 446 ma ipprekludix l-applikazzjoni ta' piena ohra li ma hijiex karcerazzjoni effettiva, l-esponenti issottometta illi tenut kont ic-cirkostanzi kollha tal-kaz, u fid-dawl ta' dak li gie muri matul is-smigh tal-appell, huwa ghandu jinghata piena iktar miti.

Illi in segwitu ta dan ir-rikors ta l-appell l-appellatn tramtie l-avukat difensur tieghu ghamel talba fis-seduta tal-14 ta lulju 2020 sabiex din il-Qorti tikkonverti ruha fi Qorti ta Droga ai termini tal-artikolu 8 tal kapitolu 537 tal-ligijiet ta' Malta.

Illi l-Avukat Generali irregistra l-oggezzjoni tieghu fl-istess seduta u dan a bazi tal-fatt li l-appellant diga inghata diversi opportunitajiet biex jirrifirma ruhu.F'dak l-istadju l-appellant tramite l-avukat difensur tieghu ipprezenta certifikat mediku datat 8 ta Lulju 2020 li jindika u jikkonferma li l-urine tests li ittiehdu tieghu kienu 'clean' bl-ebda sinjali ta traccja ta droga fuqhom.

Ikkunsidrat,

L-appell tal-appellant huwa bbazat fuq il-piena u ghalhekk l-appellant ma huwiex qiegheed jappella mis-sejbien ta' htija ta' ksur ta' kundizzjonijiet tal-Ordni tal-Probation. L-appellant jissottometti li fl-ewwel lok in-nuqqas kien jinkwadra taht l-artikolu 21 tal-Kapitolu 446 tal-Ligijiet ta' Malta u ma jinkwadrax taht l-artikolu 23 tal-Kapitolu 446 tal-Ligijiet ta' Malta li jitratta sejbien ta' htija ohra matul il-perjodu ta' probation.

L-appellant f'dan ir-rigward jaghmel referenza ghall-artikolu 21(2) tal-Kapitolu 446 tal-Ligijiet ta' Malta fejn il-Qorti tista tikkundanna lil persuna li jkun taht probation u jkun naqas milli jhars xi htiega ta' sanzjoni fil-komunita ghal ammenda ta' mhux izjed minn mitejn u tnejn u tletin ewro u erbgħa u disghin centezmu (€232.94) jew tista' titratta ma' min ikun taht probation għar-reat li dwaru tkun saret is-sanzjoni komunitarja. L-appellant jissottometti li dan jista' jkun kaz fejn l-appellant innifsu induna tard wisq bil-problemi li huwa kellu, u li una volta li gie konsapevoli tal-problemi li għandu u għamel progress għalkemm zghir, għandu jingħata l-aħhar opportunita' li johrog mill-vizzji li huwa mahkum minnhom u jingħata piena li tghin fir-riabilitazzjoni tiegħu minflok piena karcerarja. Jghid li huwa lest li jibda jstinka biex johrog mill-vizzji minn jeddu u mhux semplicement għax hekk ordnat mill-Qorti. Jissottometti li ma jidhirx li huwa '*beyond redemption*'. Jemmen li wara l-isforzi zghar u l-fatt li issa minn jeddu jaf u jixtieq li jrid jehles mill-vizzji li hakmuh, huwa ma huwiex il-kandidat li f'kaz ta' htija għandu bilfors u awtomatikament jingħata piena karcerarja effettiva. Jissottometti li mhuwiex jikkontesta l-mertu tad-denunzja għax jagħraf li zbalja u li għandu problema ta' vizzju li jrid jindirizza qabel ma jkun tard wisq. L-appellant jagħmel referenza għal numru ta' sentenzi fejn il-Qrati bidlu pieni ta' habs effettiv għal pieni oħra jew rriducew il-piena.

L-appellant jagħmel ukoll referenza għal Kapitolu 537 tal-Ligijiet ta' Malta u jissottometti li jidher bic-car li l-legislatur għamel enfazi fuq il-fatt li kull min għandu problema tad-droga għandu jingħata c-cans li jirriabilita ruhu. Jemfasizza li għandu jingħata piena iktar miti għax jekk bniedem għandu vizzju tad-droga, il-habs ma huwiex necessarju anzi hafna drabi ma huwiex l-ambjent gust li fih wiehed jegħleb il-vizzju u li jekk hemm xaqq ta' dawl li juri xewqan genwina, għalkemm forsi tardiva, ta' riabilitazzjoni, ikun fl-interess mhux biss tal-persuna vizjata izda wkoll tas-socjeta' li tali xaqq ta' dawl ma jigix mitfi għaliex persuna riabilitata fis-socjeta' ifisser kaz inqas ta' recedivita. Jissottometti li la darba l-ligi fl-artikolu 21 tal-Kapitolu 446 ma tipprekludix l-applikazzjoni ta' piena oħra li ma hijiex karcerazzjoni effettiva, u li tenut kont tac-cirkostanzi tal-kaz għandu jingħata piena aktar miti.

Fl-ewwel lok, din il-Qorti tqis li jirrizulta li d-denunzja saret abbazi li Kurt Amato naqas milli jzomm ruhu f'kuntatt mal-Ufficjal tal-Probation skont id-direttivi moghtija lilu, li ghandu l-vizzju tal-loghob tal-azzard u li jonqos li jzomm mal-pjan ta' kura mfassal ghalih, li ghalkemm kien ammetta li ghamel uzu mill-kannabis, naqas li jissottometti ruhu ghal testijiet tal-urina u li minhabba li naqas milli jzomm ruhu f'kuntatt mal-Ufficjal tal-Probation, ma kienx possibli li ssir is-supervizjoni necessarja li hi parti intergali mill-Ordni tal-Probation. Din il-Qorti sejra taghmel referenza in succint ta' dak li Rona Custo, l-Ufficjal tal-Probation xehdet f'diversi seduti wara li ntavolat ir-rikors tad-denunzja.

Fix-xhieda taghha tad-9 ta' Mejju 2018 spjegat li d-denunzja kienet principarjament minhabba nuqqas ta' attendenza ta' Kurt Amato, fejn meta kien qed jattendi kienet identifikata ukoll problema ta' vizzju tal-loghob tal-azzard. Spjegat li wara li saret id-denunzja kien hemm progress f'dak li ghandu x'jaqsam mal-kuntatt ma' sedqa, kien qal li ma ghadx ghandu dan il-vizzju u ma xtaqx li jattendi aktar appuntamenti magghom. Tghid li s-sezzjonijiet ikunu pjuttost qosra ghax twasslu ommu u tkun qed tistennieh isfel. Jghid li ma jkunx jista jhalli kampjun tal-urina u ghalhekk ilhom aktar minn sena ma jittiehed kampjun. Xehdet li ma tistax tghid li ma kienx hemm progress, li gieli ccempel ommu u gieli hu. Jinkwettaha l-fatt li ma jaghtix *urine* u minkejja li jghid li ma ghadx ghandu l-vizzju tal-loghob tal-azzard, ma tantx kellhom cans jesploraw din il-haga. Tghid li jhoss li l-probation hija xkiel ghalih. Issugriet li jibda jattendi sessions li jkunu fit-tul u mhux dejjem bil-genn u li jaghti kampjuni tal-urina biex isiru t-testijiet. Mistoqsija jekk jahdimx, qalet li jahdem ghalkemm ma tafx jekk 'bil-ktieb' ghax skont ir-records tal-ETC tghid li mhux jidher. Taf li jixtieq ibiddel xoghol ghax mhux jahdem ta' spiss jigifieri bhala xoghol tghid li ma hemmx problema, li dejjem hadem. Il-probema hi n-nuqqas ta' responsabbilta' li ghalih xejn mhu xejn, li l-omm minkejja l-intenzjoni tajba qisu tiffinforza dan it-tip ta' attagjament.

Fil- 11 ta' Lulju 2018 regghet xehdet **l-Ufficjal tal-Probation Rona Custo** fejn spjegat li mill-ahhar seduta Kurt attenda appuntament fit- 22 ta' Mejju u iehor fit- 8 ta' Gunju. Kienet sezzjoni tajba hafna, tkelmu fit-tul u anke fuq il-bzonn li jkun aktar

indipendenti, forsi jgemma xi haga tal-flus, jitghallem il-karozza. Spjegat li ppospona l-appuntament tal- 21 ta' Gunju u ma attendiex l-appuntament tal- 24 ta' Gunju u ma attendiex l-appuntament tat- 28 ta' Gunju. Ippruvat taghmel kuntatt mieghu l-gimgha ta' qabel pero' ma rrispondiex. Testijiet ma sarux ghax meta attenda ma kienx hemm in-nurse available, ma rrifjutax hu. Bhala appuntamenti meta ppospona, kien hu li cempel, ma ghadietx iccempillu ommu. Ikkonfermat li ghamlu progress u kkonfermat li jahdem u li ghandu xoghol gdid u li qalilha li r-raguni tal-posponiment kienet marbuta max-xoghol izda kellu appuntament iehor fit- 28 ta' Gunju u ma marx u ma semghetx minghandu, pruvat iccempillu ma rrispondiex. Qalet li seta gara kien li ghamlu zmien bid-direttiva fejn ma kienux jirrispondu t-telefon pero hi stess pruvat iccempilu fuq il-mobile tieghu u ma rrispondiex. Qalet li potenzjal f'Kurt dejjem hemm. Li huwa zghira, dejjem hadem, problema ta' droga ghalkemm gieli kien hemm ma kinitx kostanti. Tghid li l-problema tal-loghob tal-azzard jidher li hija sorvolata xi ffit. Qalilha li jilghab xi ffit pero mhux li jonfoq il-paga kollha u anke jissellef il-flus minghand ommu. Tghid li kien hemm progress u anke potenzjal. Tixtieq li jzomm naqra aktar kuntatt regolari.

L-Ufficjal tal-Probation Rona Custo regghet xehdet fil- 15 ta' Ottubru 2018 fejn spjegat li mill-ahhar seduta kellu 7 appuntamenti u minn dawn attenda 2. L-attitudni hija pjuttost ahjar, meta ma jkunx jista' jigi, jcempel hu u mhux ommu u jiskuza ruhu b'xi mod. L-attendenza mhijiex kif mixtieqa ghax falla hamsa (5). Fil-urine test li ttiehed fit- 13 ta' Settemnbru rrizulta pozittiv ghal kannabis. Tghid li ammetta li ghadu qed jaghmel uzu minn din is-sustanza kif ukoll li hemm problema tal-loghob tal-azzard li hija pjuttost akkuta. Li ilu jaf li ghandu din il-problema u minkejja li qed jigi suggerit li jaghmel kuntatt mas-Sedqa sabiex jindirizza din il-problema, qalilha li ser imur pero' ma marx. Ippruvat tesplora l-possibilita' li forsi jaghmlu l-karta biex ma jkunx jista' jidhol fi stabbiliment tal-loghob tal-azzard, tghid li qisu beda jahsibha pero' mbaghad qalilha li ma jixtieqx jaghmilha lanqas. Mhux dejjem ta' raguni ghala falla l-appuntamenti, kien hemm zmien ma setghetx taghmel kuntatt mieghu u kellha tibghatlu ittra d-dar, kienet iccempillu u ma jirrispondiex jew jkun maqtuh. Tilef ix-xoghol u kellu problema minhabba li tilef xi flus fil-loghob,

ammont pjuttost sostanzjali. Dan l-ahhar beda xoghol gdid jigifieri falla xi appuntamenti minhabba dan ix-xoghol pero' mhux dejjem ta' raguni ghal xiex. Issugriet li importanti hafna li jaghmel kuntatt mas-sedqa minhabba l-problema tal-kannabis imma iktar u iktar minhabba l-problema tal-loghob ghaliex jghaddi minn perjodi fejn vera jkun sejjer tajjeb ma jilghabx, pero' fuq ammissjoni tieghu stess minhabba li ma johrogx. Umbghad jigi zmien li jkollu xi flus li jkun gemmahom u jilghab kollox u jitlef kollox. F'dak iz-zmien fejn ikun ghaddej minn zmien hazin, tghid li jaqa' qisu f'depression ma jkunx irid johrog, johodha hazin hafna minhabba li jitlef il-flus. Tghid li ghandu bzonn jindirizza din il-problema.

L-Ufficjal tal-**Probation Rona Custo** regghet xehdet fis-seduta tal- 25 ta' Frar 2019 fejn spjegat li mill-ahhar xhieda taghha f'Ottubru kienet infurmata li kien gie arrestat fuq kaz gdid mill- 24 ta' Ottubru sas- 7 ta' Novembru, fejn f'dak iz-zmien ma kinitx infurmata mll-familja jew minghandu u ma kienx hemm kuntatt mieghu. Ghamlet zmien kienet bil-*long leave* u l-kaz ghadda ghand kollega taghha Marylyn Formosa pero' hu ma attendiex ghal 3 appuntamenti li nghatawlu minn naha taghha. Fis- 26 ta' Novembru sal- 21 ta' Jannar 2019 kienu ghaddejin bl-azzjonijiet industrijali jigifieri ma setghax jaghmel kuntatt ma' Kurt pero' ghamlet zjara ghal gharrieda fir-residenza tieghu f'San Gwann fil- 11 ta' Jannar pero ma kien hemm hadd. Fis-16 ta' Jannar kellhom l-Qorti izda ma kienx attenda ghax kien ma jiflahx. Spjegat li attenda appointment maghha fit- 23 ta' Jannar umbaghad falla appointment fit- 30 ta' Jannar. Fl- 4 ta' Frar attenda pero' kellu jigi f'xi l-ghaxra (10:00) u beda jghidilha li kien mghaggel ghaliex fl-ghaxra (10:00) kien xoghol. Staqsietu ghalxiex ma giex kmieni pero' ma tahiex risposta. Huwa ma attendiex l-appointment tal- 15 ta' Frar u cemplulha wkoll mis-Sedqa li falla appointment maghhom fl- 14 ta' Frar. Spjegat li qabel kienet ghamlet referral is-Sedqa minhabba problema ta' gambling pero ma kienx attenda, kienet regghet batitlu fi zmien Novembru u kien mar hu, kien ghamel kuntatt maghhom. Il-kaz rega gie riferut f'Jannar, ghamlu appointment mieghu fl- 14 ta' Frar pero' ma attendiex. Cemplulha ghaliex ma kienx hemm kuntatt mieghu u li minn naha taghhom ser jaghlqu l-kaz. Spjegat li appuntamenti minn Ottubru attenda darba biss u darba ohra gie tard. Kellu appointment fil-hdax (11:00) u gie fl-

ghaxra (10:00), qal li kien mghaggel ghax-xoghol u qaltu ma tistax. Beda jghid li mhux qed jaghmel uzu ta' kannabis pero' dakinhar ma kellhomx l-infermiera u ma setghux jiehdu *urine*. Qalilha li sab xoghol gdid u kellu anke xoghol iehor. Spjegat li meta jkun hemm jitkellem, pero' meta jigi ghas-*si u n-no* qisu ma hemmx motivazzjoni biex jaghmel xi haga fuq il-problema tieghu u fuq il-*lifestyle* li jghix. Xoghol qatt ma kellha problema. Tghid li l-attitudni tieghu li jghix barra mill-*means* tieghu. Kemm il-darba tkellmu fuq il-fatt li l-paga tieghu ma sserviex, jonfoqha kollha gambling, irid jghix tip ta' *lifestyle above his means*. Tghid li hemm hafna affarijiet li jridu jigu indirizzati. Xehdet ukoll li kienet spjegatlu li hemm bzonn li jaghmlu test tal-urina u kien sar appuntament meta kien hemm l-infermiera *available* pero' hu ma giex u minn dakinhar hu ma cempilx u lanqas hi ma ghamlet kuntatt. Dan kien fil- 15 ta' Frar. Hu ma cempilx minn dakinhar u hi ma cemplitlux lanqas. Ma kienux bl-istrike dakinhar ghax l-istrike kien bejn is- 26 ta' Novembru 2018 sal- 21 ta' Jannar 2019. Minn dakinhar marret id-dar tieghu u falla zewg appuntamenti u attenda iehor jigifieri minn Jannar '1 hawn. Ikkonfermat li bejn is- 26 ta' Novembru u 27 ta' Jannar jista' jinghad li ma kinitx fil-kontroll taghha u lanqas tieghu. Meta ghamlet il-*house visit* u ma sabet lil hadd dik kienet ghal gharrieda. Wara s- 26 ta' Jannar kellu 3 appuntamenti. Kien attenda wiehed fil- 21 ta' Jannar meta dakinhar ma kienx hemm infermiera *available*. Ma attendiex tat- 30 ta' Jannar u tal- 4 ta' Frar attenda pero' kien mghaggel. Fi Frar fil- 15 ma attendiex. Tghid li hafna drabi hi tigri warajh u ccempillu ma tafx kemm-il darba. Pero' mill- 15 ta' Frar hi ma cemplitlux ghax stenniet minn naha tieghu.

Spjegat li ilha taghmel suggerimenti mis-sena 2013 u tghid li din mhijiex l-ewwel denunzja li saret. Tghid li Kurt gieli juri li jixtieq pero' mbaghad motivazzjoni ma tarax minn naha tieghu, thoss li kwazi kwazi tahli l-hin mieghu. Ikkonfermat li kkonstatat problema ta' gambling u **tad-droga ghada question mark**⁷. Mistoqsija dwar programm residenzjali li jattendu filghaxija wiegbet li kienu ipprovaw u mar ftit *sessions* peress li raw li huwa *user* u gieli ammetta maghha li gieli uza kokaina u kannabis, il-problema principali hija tal-gambling. Spjegat li meta kien il-habs kienu

⁷ Sottolinear ta din il-Qorti

ikkuntatjawh fl-ahhar ftit jiem li kien hemm li anke hu kien tkellem magghom li ghandu din il-problema kbira. Qalet li jilghab eluf kbar ta' flus, dejjem pruvaw jittkellmu fuq il-fatt li hu jahdem, jahdem hinijiet twal pero ma ghandu xejn li hu tieghu. Tghid li din it-tieni darba li saret ir-referral imma hu ma jridx izomm kuntatt. Tghid li huma stess cemplulha u qalulha li se jkollhom jaghlqu l-file minn naha tagghom ghaliex mhux qed jaraw motivazzjoni minn naha tieghu. Meta iltaqghet mieghu wara Jannar iddiskutiet din il-kwistjoni ta' gambling mieghu u ammetta li tielef ghaxart'elef ewro u ammetta li ghandu problema, ippruvat anke tghidlu biex jaghmlu l-karta biex ma jkunx jista jidhol gewwa dawn l-istabbilimenti, irrifjuta, ma jixtieqx li jaghmilha. Tghid li bghattitu s-Sedqa ma jridx jaghmel ir-referral hu biex jara minn naha tieghu. Dan kien qabel Jannar. Wara s- 26) ta' Jannar jigifieri wara li spicca l-istrike kellha appuntament wiehed biss mieghu u iddiskutiet il-kwistjoni tal-*gambling* u ma thoss li huwa jara li ghandu daqshekk problema. Meta tkun immedjata jigifieri jkun ghadu kif tilef ammont kbir ta' flus iva jaraha bhala prolema pero' kif jghaddi z-zmien ma tahsibx li ghandu motivazzjoni biex jindirizzaha din il-problema. Hija kienet infurmata li fl-ahhar xahrejn kien diehel u hiereg l-isptar minhabba problemi ta' sahha pero' meta titolbu certifikat, ma jgibilix. Tghid li llum gab wiehed izda ma jkoprix iz-zmien meta kellu l-appuntament ghax jibda mit- 23 ta' Frar. Mistoqsija jekk jghidilha ghaliex jkun qieghed l-isptar wiegbet li jbaghti mill-kundizzjoni tal-*asthma*, malli tkun severa jkollu bzonn il-maskla u gieli jidhol l-isptar u ma tkunx l-unika raguni ghaliex ma jistax jigi, daqqa ghax ma tistax twasslu ommu, daqqa ghax kien xoghol. Fit- 30 ta' Jannar ma attendiex, cempel, qal li kien xoghol mhux ghax kien l-isptar u fl-ahhar wiehed ma tafx ghala, ghax hu ma cempilx u hi ma cemplitx. Ikkonfermat li setgha kien l-isptar u ma nfurmahiex. In- ezami qalet li d-denunzja giet prezentata f'Dicembru tas-sena elfejn u sbatax (2017).

Il-Qorti ghalhekk ezaminat l-atti kollha ta' dak li wassal ghas-stadju odjern u rat li huwa minnu li l-appellant kellu u possibilment ghad ghandu problema ta' droga tant li fis-seduta tal-25 ta' Frar, 2019 l-probation officer tghid *ex admises* li l-problema ta droga ghada '*question mark*'.

Ghalhekk f'dawn ic-cirkostanzi u cioe fid-dawl ta' dak li intqal mill-ufficcjal tal-probation kif ukoll fid-dawl tal-fatt li meta kkometta ir-reati in kwistjoni kien ghad ghandu sittax-il sena kif ukoll in vista ta' dak li hemm imnizzel fic-certifikat mediku rilaxxjat minn Dr George Grech qeda tilqa' it-talba sabiex tisma ix-xhieda li d-difiza tixtieq tressaq in sostern tat-talba taghha u tiriserva li tipprovdi dwar it-talba *ut sic* sabiex tikkonverti ruha fi Qorti ta' Droga wara li tisma u tevalwa ix-xhieda li ser jigu imharka biex jixhdu quddiemha.

Ghalhekk tiddiferixxi l-kawza ghas smeigh ta dawn ix-xhieda li ghandhom jigu dikajrati mid-difiza seduta stante .

(ft) Consuelo Scerri Herrera

Imhallel

VERA KOPJA

Franklin Calleja

Deputat Registratur